

یہوداہ

یہوداہ باب ۱

- ۱ یہوداہ کی طرف سے جو یسوع مسیح کا بندہ اور یعقوب کا بھائی ہے اُن بُلائے ہوؤں کے نام جو خُدا باپ میں عزیز اور یسوع مسیح کے لئے محفوظ ہیں۔
- ۲ رحم اور اطمینان اور محبت تُم کو زیادہ حاصل ہوتی رہے۔
- ۳ اے پیارو! جس وقت میں تُم کو اُس نجات کی بابت لکھنے میں کمال کوشش کر رہا تھا جس میں ہم سب شریک ہیں تو میں نے تمہیں یہ نصیحت لکھنا ضرور جانا کہ تُم اُس ایمان کے واسطے جانفِشانی کرو جو مُقدّسوں کو ایک ہی بار سونپا گیا تھا۔
- ۴ کیونکہ بعض ایسے شخص چُپکے سے ہم میں آملے ہیں جنکی اِس سزا کا ذکر قدیم زمانہ میں پیشتر سے لکھا گیا تھا۔ یہ بے دین ہیں اور ہمارے خُدا کے فضل کو شہوت پرستی سے بدل ڈالتے ہیں اور ہمارے واحد مالک اور خُداوند یسوع مسیح کا انکار کرتے ہیں۔
- ۵ پس اگرچہ تُم سب باتیں ایک بار جان چُکے ہو تو بھی یہ بات تمہیں یاد دلانا چاہتا ہوں کہ خُداوند نے ایک اُمّت کو مُلکِ مصر میں سے چھڑانے کے بعد اُنہیں ہلاک کیا جو ایمان نہ لائے۔
- ۶ اور جن فرشتوں نے اپنی حُکومت کو قائم نہ رکھا بلکہ اپنے خاص مقام کو چھوڑ دیا اُن کو اُس نے دائمی قید میں تاریکی کے اندر روزِ عظیم کی عدالت تک رکھا ہے۔
- ۷ اسی طرح سدوم اور عمورہ اور اُن کے آس پاس کے شہر جو اِن کی طرح حرامکاری میں پڑ گئے اور غیر جسم کی طرف راغب ہوئے ہمیشہ کی آگ میں گرفتار ہو کر جاپی عبرت ٹھہرے ہیں۔
- ۸ تو بھی یہ لوگ بھی اپنے ویموں میں مُبتلا ہو کر اُن کی طرح جسم کو ناپاک کرتے اور حُکومت کو ناچیز جانتے اور عزّت داروں پر لعن طعن کرتے ہیں۔
- ۹ لیکن مُقرّب فرشتہ میکائیل نے موسیٰ کی لاش کی بابت ایلیم سے بحث و تکرار کرتے وقت لعن طعن کے ساتھ اُس پر نالیش کرنے کی جُرأت نہ کی بلکہ یہ کہا کہ خُداوند تجھے ملامت کرے۔
- ۱۰ مگر یہ جن باتوں کو نہیں جانتے اُن پر لعن طعن کرتے ہیں اور جن کو بے عقل جانوروں کی طرح طبعی طور پر جانتے ہیں اُن میں اپنے آپ کو خراب کرتے ہیں۔
- ۱۱ اِن پر افسوس! کہ یہ قائن کی راہ پر چلے اور مزدوری کے لئے بڑی حرص سے بلعام کی سی گمراہی اختیار کی اور قورح کی طرح مُخالفت کر کے ہلاک ہوئے۔
- ۱۲ یہ تمہاری محبت کی ضیافتوں میں تمہارے ساتھ کھاتے پیتے وقت گویا دریا کی پوشیدہ چٹانیں ہیں۔ یہ بے دھڑک اپنے پیٹ بھرنے والے چرواہے ہیں۔ یہ بے پانی کے بادل ہیں جنہیں ہوائیں اُڑا لے جاتی ہیں۔ یہ پتہ جھڑ کے بے پھل درخت ہیں جو دونوں طرح سے مُردہ اور جڑ سے اُکھڑے ہوئے ہیں۔
- ۱۳ یہ سمندر کی پُرجوش موجیں ہیں جو اپنی بے شرمی کی جھاگ اُچھالتی ہیں۔ یہ وہ آوارہ گرد ستارے ہیں جنکے لئے ابد بے حد تاریکی دھری ہے۔
- ۱۴ اِن کے بارے میں حنوک نے بھی جو آدم سے ساتویں پُشت میں تھا یہ پیشینگوئی کی تھی کہ

- دیکھو، خُداوند اپنے لاکھوں مقدّسوں کے ساتھ آیا۔
- ۱۵ تاکہ سب آدمیوں کا حساب کرے اور سے بے دینوں کو اُن کی بے دینی کے اُن سب کاموں کے سبب سے جو اُنہوں نے بے دینی سے کیئے ہیں اور اُن سب سخت باتوں کے سبب سے جو بے دین گناہگاروں نے اُس کی مُخالفت میں کہی ہیں قُصُوروار ٹھہرائے۔
- ۱۶ یہ بڑبڑانے والے اور شِکایت کرنے والے ہیں اور اپنی خواہشوں کے مُوافق چلتے ہیں اور اپنے مُنہ سے بڑے بول بولتے ہیں اور نفع کے لئے لوگوں کی رُوداری کرتے ہیں۔
- ۱۷ لیکن اے پیارو! اُن باتوں کو یاد رکھو جو ہمارے خُداوند یسوع مسیح کے رُسول پہلے کہہ چکے ہیں۔
- ۱۸ وہ تم سے کہا کرتے تھے کہ اِخیر زمانہ میں اِیسے ٹھٹھا کرنے والے ہونگے جو اپنی بے دینی کی خواہشوں کے مُوافق چلیں گے۔
- ۱۹ یہ وہ آدمی ہیں جو تفرقے ڈالتے ہیں اور نفسانی ہیں اور رُوح سے بے بہرہ۔
- ۲۰ مگر تم اے پیارو! اپنے پاک ترین اِیمان میں اپنی ترقی کر کے اور رُوح القدس میں دُعا کر کے۔
- ۲۱ اپنے آپ کو خُدا کی محبّت میں قائم رکھو اور ہمیشہ کی زندگی کے لئے ہمارے خُداوند یسوع مسیح کی رحمت کے مُنتظر رہو۔
- ۲۲ اور بعض لوگوں پر جو شک میں ہیں رحم کرو۔
- ۲۳ اور بعض کو جھپٹ کر آگ میں سے نکالو اور بعض پر خُوف کھا کر رحم کرو بلکہ اُس پوشاک سے بھی نفرت کرو جو جِسْم کے سبب سے داغی ہو گئی ہے۔
- ۲۴ اب جو تم کو ٹھوکر کھانے سے بچا سکتا ہے اور اپنے پُر جلال خُصُور میں کمال خُوشی کے ساتھ بے عیب کر کے کھڑا کر سکتا ہے۔
- ۲۵ اُس خُدايِ واحد کا جو ہمارا مُنّجی ہے جلال اور عظمت اور سلطنت اور اِختیار ہمارے خُداوند یسوع مسیح کے وسیلہ سے جیسا ازل سے ہے اب بھی ہو اور ابد الابد رہے۔ آمین